

प्रेषक,

डा० राकेश कुमार,
सचिव,
उत्तराखण्ड शासन।

सेवा में,

निदेशक,
विद्यालयी शिक्षा,
उत्तराखण्ड, देहरादून।

माध्यमिक शिक्षा अनुभाग-3

देहरादून दिनांक: 26 दिसम्बर, 2008

विषय:- गणतन्त्र दिवस के अवसर पर झाँकियों के प्रदर्शन हेतु आयोजनेत्तर पक्ष की योजनान्तर्गत धनराशि को व्यय किये जाने के संबंध में।

महोदय,

उपर्युक्त विषयक आपके पत्र संख्या: अर्थ-1/25365/5क(04)/2008-09 दिनांक: 24.09.2008 के संदर्भ में मुझे यह कहने का निदेश हुआ है कि राज्यपाल महोदय गणतन्त्र दिवस के अवसर पर झाँकियों के प्रदर्शन हेतु प्रति जनपद रु० 5,000/- की दर से 13 जनपदों हेतु कुल रु० 65,000/- एवं राज्य स्तर पर आयोजन हेतु रु० 35,000/- इस प्रकार कुल रु० 1,00,000/- (रुपये एक लाख मात्र) की धनराशि को शासनादेश संख्या: 657/XXIV-3/07/02(20)2007 दिनांक: 16 अप्रैल, 2008 द्वारा प्रश्नगत योजना में आपके निवर्तन पर रखी गयी धनराशि रु० 1.00 लाख में से नियमानुसार व्यय करने की सहर्ष स्वीकृति निम्नलिखित प्रतिबन्धों के अधीन प्रदान करते हैं:-

- (1) सामग्री आदि का क्रय स्टोर पर्चेज रूल्स एवं शासन के विद्यमान नियमों, आदेशों एवं वित्तीय हस्तपुस्तिका/बजट मैनुयुवल का पालन सुनिश्चित करते हुए डी०जी०एस० एण्ड डी० की दरों पर किया जायेगा। उक्त दरें उपलब्ध न होने पर वित्तीय हस्तपुस्तिका में उल्लिखित प्रक्रिया का अनुपालन कर कार्यवाही की जायेगी।
- (2) योजनाओं की विभिन्न मदों पर व्यय शासन के वर्तमान नियमों एवं आदेशों के अनुरूप ही किया जायेगा तथा जहाँ आवश्यक हो सक्षम अधिकारी की पूर्व सहमति/स्वीकृति प्राप्त की जायेगी।
- (3) यह सुनिश्चित कर लिया जाय कि उक्त स्वीकृत धनराशि को किसी ऐसी मद पर व्यय न किया जाय जिसके लिए वित्तीय हस्तपुस्तिका तथा मैनुयुवल के नियमों के अन्तर्गत अन्य सक्षम अधिकारी की पूर्व स्वीकृति की आवश्यकता हो।
- (4) धनराशि का व्यय केवल गणतन्त्र दिवस समारोह से संबंधित कार्यों पर किया जायेगा। इस हेतु अतिरिक्त अनुदान की प्रत्याशा में अनाधिकृत व्यय न किया जाय और इस प्रकार चालू वित्तीय वर्ष की देनदारी अगले वर्ष के लिए कदापि न छोड़ी जाय।
- (5) मितव्ययता के संबंध में जारी किये गये शासनादेशों अथवा भविष्य में जारी होने वाले शासनादेशों का विशेष रूप से पालन किया जायेगा।
- (6) आयोजन के 1 माह के भीतर निर्धारित प्रारूप पर उपयोगिता प्रमाण-पत्र तथा मदवार व्यय विवरण शासन को उपलब्ध कराना सुनिश्चित किया जाय।

2- इस संबंध में होने वाला व्यय चालू वित्तीय वर्ष 2008-09 के आय-व्ययक के अनुदान संख्या:-11 के अधीन लेखा शीर्षक-2202-सामान्य शिक्षा -02-माध्यमिक शिक्षा -800- अन्य व्यय -00- आयोजनेत्तर -05-गणतन्त्र दिवस के अवसर पर झाँकियों का प्रदर्शन -20-सहायक अनुदान/अशदान/राज सहायता के नामें डाला जायेगा।

3- यह आदेश वित्त विभाग के आदेश संख्या: 369(NP)XXVII-3 दिनांक: 17 दिसम्बर,2008 में प्राप्त उनकी सहमति से जारी किये जा रहे हैं।

भवदीय,

(डा० राकेश कुमार)
सचिव।

संख्या: 1848(1)/XXIV-3/08/02(132)2007; तददिनांक।

प्रतिलिपी निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, देहरादून।
- 2- निजी सचिव, मा० मुख्य मंत्री जी।
- 3- निजी सचिव, मा० शिक्षा मंत्री जी।
- 4- निजी सचिव, मुख्य सचिव, उत्तराखण्ड शासन।
- 5- आयुक्त, गढ़वाल मण्डल-पौड़ी एवं कुमायूँ मण्डल-नैनीताल।
- 6- अपर शिक्षा निदेशक, कुमायूँ मण्डल-नैनीताल/गढ़वाल मण्डल-पौड़ी।
- 7- समस्त जिलाधिकारी, उत्तराखण्ड।
- 8- समस्त कोषाधिकारी, उत्तराखण्ड।
- 9- समस्त जिला शिक्षा अधिकारी, उत्तराखण्ड।
- 10- वित्त अनुभाग-3/नियोजन प्रकोष्ठ।
- 11- कम्प्यूटर सेल(वित्त विभाग)।
- 12- एन.आई.सी.सचिवलय परिसर, उत्तराखण्ड, देहरादून।
- 13- गार्ड फाईल।

आज्ञा से,


(पी०एल०शाह)
उप सचिव।